## 12527- سجدہ سہوکے اسباب

سوال

نمازی کے لیے نماز میں سجدہ سہوکب کرنامشروع ہے؟

## پسندیده جواب

اللہ تعالی کی اپنے بندوں پر رحمت اوراس دین کامل کے محاسن میں سے ہے کہ اس نے ان کی عبادات میں جوخلل اور نقصان پیدا ہو تا ہے جس سے مکمل طور پر بچنا ممکن نہیں اسے یا تو نوافل کے ذریعہ یا پھر استغفار وغیرہ کے ساتھ پورا کرنا مشروع کیا ہے .

ان کی نمازوں میں پیداہونے والے نقصان اوراس کی کمی و کو تاہی پوری کرنے کے لیے اللہ تعالی نے سجدہ سہومشروع کیا ہے؛لیکن یہ کچھ خاص امور کو پورا کرنے کے لیے مشروع ہے، ہر چیز کو سجدہ سہو پورا نہیں کر تا، یاہر چیز کے لیے سجدہ سہومشروع نہیں .

فضیلة الشيخ ابن عثميين رحمه الله تعالى سے سجدہ سہو کے اسباب کے متعلق دریافت کیا گیا توان کا جواب تھا:

نماز میں سجدہ سہو کے اجمالی طور پر تمین اسباب میں:

1–زیاده.

2–نقصان.

3–ثك.

زیادہ : مثلاانسان رکوع یا سجدہ یا پھر قیام یا بیٹھے زیادہ جائے .

نقصان : مثلاانسان کسی رکن میں کمی کردے یا پھر نماز کے واجبات میں سے کوئی واجب ناقص رہے .

شک : نمازی کواداکرده نمازمیں تردد ہوکیا کتنی ادا ہوئی ہے، تین یا چار رکعت.

اگر کوئی شخص نماز میں جان بوجھ کرعدار کوع یا سجدہ یا قیام زیادہ کرہے یا زیادہ بار بیٹھ جائے تواس کی نماز باطل ہوجا نیگی؛ کیونکہ اس نے زیادتی کی ہے ، اورالٹد تعالی اوراس کے رسول صلی الٹدعلیہ وسلم کے بتائے ہوئے طریقۃ کے علاوہ کسی اور طرح نمازادا کی ہے؛ اور پھر رسول کریم صلی الٹدعلیہ وسلم کا فرمان بھی ہے کہ :

"جس نے کوئی ایسا عمل کیا جس پر ہمارا حکم نہیں تووہ عمل مر دودہے"

صحيح مسلم حديث نمبر (1718).

لیکن اگروہ بھول کر نماز میں زیادتی کرلیے تواس کی نماز باطل نہیں ہوگی، لیکن سلام کے بعد سجدہ سہوکرنا ہوگا،اس کی دلیل درج ذیل حدیث ہے:

ابوہریرہ رضی اللہ تعالی عنہ بیان کرتے ہیں کہ رسول کریم صلی اللہ علیہ وسلم نے ظہریا عصر کی نماز میں ایک دن دورکعت کے بعد سلام پھیر دیااور جب نبی کریم صلی اللہ علیہ وسلم کا اس کا بتایا گیا تو آپ صلی اللہ علیہ وسلم نے باقی مانندہ نماز پڑھائی اور سلام پھیر کردو سجد سے کیے "

صحيح بخاري حديث نمبر (482) صحيح مسلم حديث نمبر (573).

اورا بن مسعودرضی اللہ تعالی عنهما بیان کرتے ہیں کہ ایک روزرسول کریم صلی اللہ علیہ وسلم نے انہیں ظہر کی نماز میں پانچ رکعت پڑھا دیں ، جب نماز سے فارغ ہوئے تو آپ سے عرض کیا گیا :

کیا نماززیادہ کردی گئی ہے؟

تورسول کریم صلی اللہ علیہ وسلم نے دریافت کیا : کیا ہوا ہے ؟

صحابہ نے عرض کیا : آپ نے پانچ رکعت پڑھائی ہیں!!

چنانچ رسول کریم صلی الله علیه وسلم نے اپنے پاؤں اکٹھے کرکے قبلہ رخ ہوکر دوسجدے کیے "

صحیح بخاری حدیث نمبر (404) صحیح مسلم حدیث نمبر (572).

اور نماز میں کمی اور نقصان کے متعلق یہ ہے کہ اگرانسان نماز کے رکن میں کمی کر دیے تو یہ درج ذیل حالتوں سے خالی نہیں:

یا تودوسری رکعت میں اسی جگہ پہنچنے سے قبل اسے یاد آ جائے؛ تواس وقت اسے واپس پلٹ کروہ رکن اور اس کے بعد کو محمل کرنالازم ہوگا.

یا پھر دوسری رکعت میں اسی جگہ پہنچ کراسے یاد آئے، تواس صورت میں اس کی دوسری رکعت اس رکن کے بدلے میں ہوگی جواس نے ترک کیا تھا، چنانچہ وہ اس کے بدلے ایک رکعت اورا داکرے گا، ان دونوں حالتوں میں سلام کے بعد سجدہ سہوکیا جائیگا.

اس کی مثال درج ذیل ہے:

ایک شخص پہلی رکعت میں ایک سجدہ کرنے کے بعداٹھ کھڑا ہوانہ تو میٹھااور نہ ہی دوسر اسجدہ کیا ، اور جب قرآت کرنا نشر وع کی تواسے یا د آیا کہ نہ تووہ دونوں سجدوں کے مابین میٹھا ہے ، اور نہ ہی اس نے دوسر اسجدہ کیا ہے ، تواس وقت وہ واپس پلٹ کر دونوں سجدوں کے مابین بیٹھے اور پھر سجدہ کر کے اپنی باقی ما نندہ نماز مشکمل کرے ، اور سلام کے بعد سجدہ سہوکرے گا.

اور دوسری رکعت میں اسی جگہ پہنچ کریاد آنے والے کی مثال یہ ہے کہ:

پہلی رکعت میں وہ ایک سجدہ کے بعداٹھ کھڑا ہوا اور دو سر اسجدہ نہ کیا اور نہ ہی دونوں سجدوں کے مابین بیٹھا، لیکن اسے یا اس وقت آیا جب وہ دو سری رکعت میں دونوں سجدوں کے درمیان بیٹھا، تواس حالت میں اس کی دوسری رکعت پہلی رکعت شمار ہوگی، اوروہ اپنی نماز میں ایک رکعت زیادہ اداکر کے سلام پھیر نے کے بعد سجدہ سہوکرہے گا.

اور کسی واجب میں نقص ہونے کی صورت یہ ہے کہ:

چنانچیا گر کسی واجب میں نقص رہ جائے اوراس کی جگہ سے اسے اگلی جگہ منتقل کر دیے ،اس کی مثال درج ذیل ہے:

مثلاوہ سجدہ میں سجان ربی الاعلی بھول جائے ، اور سجدہ سے سر اٹھانے کے بعدیاد آئے تواس نے بھول کرنماز کے واجبات میں سے ایک واجب ترک کر دیا؛ چنانچہ وہ اپنی نماز جاری رکھے گااور سلام پھیر نے سے قبل سجدہ سہوکر سے گا ، کیونکہ جب نبی کریم صلی اللہ علیہ وسلم نے پہلی تشصد ترک کی تواپنی نماز جاری رکھی تھی اور واپس نہیں بلیٹھے ، اورانہوں نے سلام پھیر نے سے قبل سجدہ سہوکیا تھا .

اورشک زیادتی اور نقصان میں تردد کو کہتے ہیں: اس کی مثال یہ ہے:

آیااس نے تئین رکعت اداکی یا چار،اس صورت کی دوحالتیں ہیں:

یا تواسے زیادہ یا نقصان میں سے کسی ایک راجح ہوگی، توجوطرف اسے راجح معلوم ہواس پر نماز کی بناکر کے نماز مکمل کرے ، اور سلام پھیرنے کے بعد سجدہ سہوکرے .

یا پھراس کے نزدیک نقصان اور زیادتی میں سے کوئی بھی راجح نہیں؛ تواسے یقین پر عمل کرنا چاہیے جو کہ کم رکعات ہیں ، اس پروہ اپنی نماز مکمل کرتے ہوئے سلام سے قبل سجدہ سہو کر ہے گا.

اس کی مثال یہ ہے کہ : ایک شخص نے ظہر کی نمازادا کی اور تیسری رکعت میں اسے شک ہوا کہ آیا وہ تیسری رکعت میں ہے یا چوتھی میں ؟ اوراس کے نزدیک تیسری رکعت راجح ٹھری تو وہ ایک رکعت اداکر کے سلام پھیر کرسجدہ سہوکر لے .

اوراگر دو نوں چیزیں برابر ہوں تواس کی مثال یہ ہے کہ:

ایک شخص ظہر کی نمازاداکر رہاہے اوراسے شک ہواکہ یہ تیسری رکعت ہے یاچوتھی؟ اوراس کے نزدیک یہ راجح نہیں کہ یہ تیسری رکعت ہے یاچوتھی؛ تووہ یقین پر بناکرے یعنی کم رکعات پراوراسے تیسری رکعت بناتے ہوئے چوتھی رکعت اداکر کے سلام پھیرنے سے قبل سجدہ سہوکر لے .

اس سے یہ معلوم ہواکہ اگر کوئی واجب رہ جائے ، یا پھر رکعات کی تعداد میں شک ہواور دونوں میں سے کچھ راجح نہ ہو توسجدہ سہوسلام سے قبل کیا جائیگا.

اور نماز میں کچھ زیادتی ہوگئی یا پھر شک کی صورت میں دونوں وجہوں میں سے ایک راجح ہو توسجدہ سہوسلام کے بعد کیا جائیگا.

ديكهيں: مجموع فياوى الشخ ابن عثيمين (14/14–16).

والتداعلم.